



انتخاب
د غزلونو غورچاڼي

انتخاب

د غزلونو غورچاڼي

د غوره
شاعرانو
غوره
غزلونه


راټولوونکي: عبدالرحمن حبيبي

Ketabton.com

تېر لاه کي: عبدالرحمن حبيبي

عبدالرحمن حبيبي

د غزلونو غورچاڼې



انتخاب

د کتاب نوم : انتخاب (د غزلونو غورچاڼې)

راټولوونکی: عبدالرحمن حبيبي

خپروونکې اداره: الحبيبي خپرنیون (PDF)

ادرس: ټلگرام (الحبيبي خپرنیون)

رابطه: واټساپ (0093786267103)

غزل
 ته بڼایسته یې ته ګلاب یې
 ته مې زړه یې ته جناب یې
 بڼایستونه درنه حار شه
 خوار لسم د شپې مهتاب یې
 ستا په نور نړۍ رو بڼانه
 ته حلا ند لکه افتاب یې
 بڼایستونه درکې پټه دي
 د بڼایسته حورې نقاب یې
 زه د حُسن به دې خه لیکم
 ته هر حای کتاب، کتاب یې
 نن خو بل رقم زنگیرې!
 نن خو بل رقم خراب یې!
 ته اوس دومره نه صبر یزې؟
 حبیبې دومره بی تاب یې

عبدالرحمن حبیبې

1402/3/13 هفته

غزل

دستور دی د دنیا خلگ خدا کې خوښی مومي
 ډېری خلگ د نیمې شپې ژړا کې خوښی مومي
 یو څوک د گناهونو په آغوش کې وي خوشحاله
 یو څوک د ژوند تلخي کې په تقوا کې خوښی مومي
 د زړونو ترجمان د زړو درمان شي یو یو څوک خو
 اکثره بیا د زړونو ماتېدا کې خوښی مومي
 یو نیم د ملنګۍ لباس کې خوښ وي بې حساب
 یو نیم د گناه ډول ته په نڅا کې خوښی مومي
 بلها خلگ اوس خوښ دي بې شرمې او بې پټي کې
 بلها خلگ په شرم، په حیاء کې خوښی مومي
 ډېری د بې تنګي په رنځ اخته وي افتخار کړي
 ډېری خلگ د تنګ غیرت بڼکلا کې خوښی مومي
 د پټې بندګي غېږه کې ژوند بڼه وي فتحانه
 اکثره نن سبا بیا په ریاء کې خوښی مومي

غزل

راشه پر زړه مې د سُروړ وزرې و غورپوه
پر تياره ژوند مې د خپل نُور وزرې و غورپوه
دا بلال زړه مې د بېلتون پر گر مو شگو پروت دی
يو حل پرې ته د خپل حضور وزرې و غورپوه
د يعقوبي سترگو علاج مې يوسفی زلفي دي
پر ږندو سترگو د کافور وزرې و غورپوه
په مات وجود کې مې دا ستاد جدايي څرېکې دي
جلوې د حسن پر رنځور وزرې و غورپوه
نظام تر څو به د فراق د دار پر سر څرېزې
له خپل وصاله پر منصور وزرې و غورپوه

نظام کندهاری

غزل

هم ډاکټر او هم عالم ته ضرورت دی
 د هیواد یو ښه خادم ته ضرورت دی
 که غازي دی که ساتونکی د دفتر دی
 د دې دواړو وه تعلیم ته ضرورت دی
 چې مکتب او مدرسه کړې بیا ودانه
 ښه استاذ او ښه معلم ته ضرورت دی
 چې د پوهې مرکزونه ښه سمبال کړي
 دې لپاره مهمم ته ضرورت دی
 راپاڅیرئ د غفلت وختونه نه دي
 ماتولو د غلیم ته ضرورت دی
 له فردو څخه مشهوده د هیواد مو
 و ساتنی د حریم ته ضرورت دی

مشهود آشنا

غزل

اوس مې تپوس نکوي ولي؟ اخير شوي شه دي
 زه دي هېر شوی؟ که یادونه مې اشنا زاړه دي
 زما د مورچې زما د پيرې ملگرې وايوره نن
 ها کړي ژمنې دي له ماسره په یاد کنه؟ دي
 زما د بېوزلې کورنۍ احوال لري او کنه؟
 چې حال يې بڼه دی که دلورې نه نهرویده دي
 غفلت ونکړې مسؤليت کې دي وړتيا وښيه
 د ډېرو سترگې لارويه! نن وتالره دي
 خير که هېر کړی دي وم ياد م له دې ورسته ساته
 داسې ليکلي مې اشناد مزار پر لوحه دي
 تا مې د وينو د هر شاخکې سره کړی خيانت
 تا چې اسد حماسه!! صف کې درولي غله دي

اسد حماس

غزل

ونیسم زړه پوري انځور دې رانه ورکه یاره!
 چي ته! مې ویا د پېرې ډېر تر گل نازکه یاره!
 د جدايي ما بنام چې راشي لمر تر غرونو واورې
 نفس مې تنگ زړه مې درد پېرې باور وکه یاره!
 د زړه په باغ کې چم ستا دیاد سپلی راتاؤ شي
 وړان کړې گلونه. چنارونه. بې درکه یاره!
 د غم له درد سره دې زه اوس عادت شوی یمه
 د غم له درد څخه دې. نلرم اوس کرکه یاره!
 کله ناکله دې بیا غم را باندې دومره بوج شي
 چې راته حای نه را کوي پیراڅه ځمکه یاره!
 دیلتانه سپلی چې تاؤ دې له اسد حماس شي
 لېمه لمبه ایره ایره شي قربانکه یاره!

اسد حماس

غزل

خوږې خبرې د زرگرې کوي
ياره چټه ماته خبرې کوي
هره خبردې زما درد کموي
مثالن ته هم جادوگرې کوي
نادرک توي او خفه هم ته ي
وس هم خبرې مروړې کوي
ژوند م جلا نکړې و زرگه
نويابه ته هم لراوېرې کوي
خُبيبه درد دې انتها نه لري
ته هم شکرې درد وړې کوي

خُبيب ملنگ

غزل

لږ خو صبر وکړه چې اوزگار شمه!
 بیا به د دې درستی نرۍ یار شمه!
 لا خو مې زخمونو ته پټۍ لگوم
 صبر چې دردونو نه قرار شمه!
 لا خوزه گردونو کې لت پت یمه
 گل به شم چې یو حلې سینگار شمه!
 بیا مې د بنکلاوو تماشه کوه
 دُربه شم، غاټول شمه، چنار شمه!
 زړونه رانه بل چا خفه کړي دي
 زه به د خفه زړونو سردار شمه!
 دوی د پېشمنۍ په شان لټان وه ټول
 اوس به داسې خوږ لکه افطار شمه!
 حبیبې هر څوک چې ځي له ماتختي
 وخت به وي د دوی به سخت پکار شمه!

عبدالرحمن حبیبی

1402/2/4 دوشنبه

د کوچني اختر څلورمه ورځ

غزل

په تنها خان مې ټټر درته وهلی
 دیار درده دیار غمه نور د خوبښه
 ژوند م تیر په شوگیرو باندي کړو گوره
 اخ زما د خوبولو سترگو نمه نور د خوبښه
 د زړه زخم خو مې هریو ډیر خوبښي
 جوړ زما درد ته ملهمه نور د خوبښه
 بيله تا راته قسم ده ډیره سخته
 د ناکامه زندگي په مخه وړمه نور د خوبښه
 د بلتون اثر دي سخت یم درد ولی
 زړه له واکه و و تمه نور د خوبښه
 دراتلو وعدي دي و کړي خور انغلي
 پنگ خیب درپسي مر مه نور د خوبښه

خیب ملنگ

غزل

حان کې ورک شم ستا له غمه پنا غواړم
 فرېښتو غوندي بیا تا ته ښکلا غواړم
 زه د خپل تصویر ښاپست ته په ژړا یم
 د دنیا موده ښاپست ته مې ساه غواړم
 شوک د خپلې اندېښنې په سر بد نام شو
 چا وېل زه د خوشحالی نه سزا غواړم
 کمترې مې د خپل ژبې کم احساس کړ
 نامعقول دی چې له زیاتو حیاء غواړم
 نن د خدای نه پټ انسان زړه کې ساتمه
 چې د خپل ژوند په درون کې نڅا غواړم
 نا خبر خدایه خبر مې له حال نه شي
 بیا په ذات کې دي عجب په پارسا غواړم
 دا په گلې و د و د و سر چې دی "ثمر" دی
 خدای مې یار کړ لو له خدایه دعا غواړم

غزل

مینه په پښتو شوه الله نه کېږي
دغه دود دستور خوله ما نه کېږي
نه پالم پښتو که پري دوزخ ته غم
زه که یم پښتو ته پیدا نه کېږي
نن که په پښتو کې غزل لېکمه
دا زما د ژبې منشا نه کېږي
مانه که په غم کې خدا نه غواړئ
مانه هم بنادئ کې نخا نه کېږي
څوک په شاعری کې زلفو او خوږو
چا نه شاعری کې آدا نه کېږي
نه وایې "ثمر" بې آدې ده خو
ژونده له "ثمر" هم پارسا نه کېږي

غزل

لکه سپين غر چې په نښتر ښکلی دی
داسې په تا باندې گوډر ښکلی دی
زه په پگړۍ کې ډیر ښاغلی ښکارم
د ستا حجاب لکه اختر ښکلی دی
یو څوک په دې کې حق حیران پاتې دی
دا تور ما ښام او که سهر ښکلی دی
کلیسا ستا دنگو برجونو څخه
زما جومات زما ممبر ښکلی دی
کابل کندوز هلمند لوگر ښکلی دی
هم پېښور او ژوب خیبر ښکلی دی
زمونږه کلی زمونږ ښار ښکلی دی
زمونږ چنار زمونږ مازیگر ښکلی دی
داد ملا مشک عالم وطن دی
د ازره وال محسن لوگر ښکلی دی

غزل

شول مې د سترگو نه پناه شعرونه
الله دې و بڅښي زما شعرونه
حق د بنایست به دې ادا نه کړی شي
که دنیا ولیکي، دنیا شعرونه
چېرته بې لارې نشئ مه یې لولئ!
زما یاغي باغي گمراه شعرونه
زه سوداگر د الفتونو یمه
په خلکو ویشمه وړیا شعرونه
نه نه د زړه خوړلو تاب نه لرم
عبیدي نه لولمه ستا شعرونه

غزل

په دار هم زه، په قار هم ته
په کار هم ستا! بېزار هم ته
جنگ هم په ما، مړ کېږم زه
قوت هم ستا، بې کار هم ته
غم هم په ما، ژړېږې ته
معتاد هم زه، خو مار هم ته
وژنې ما او خاندې هم ته
بې لارې ته! په لار هم ته
عابد شو تېر، په دې خبر
چې غماز هم ته، یار هم ته

غزل

د اور کمیس دی او په تن دی زما
پکې خوشحاله یم وطن دی زما
منگی مات شوی نه دی درزیې تللی
داغ لږېدلی په لمن دی زما
بس دی همدو مړه ضد همدو مړه پښتو
کافرې راشه زنکدن دی زما
دا پاتې عمر داسې نغوړمه
لکه دا څه رقم چې نن دی زما
کون بهسود و اله زه لږ سپین غږېزم
حکله خو هر سړی د بښمن دی زما

غزل

دخيال نړۍ ته مې ادکه راځي
اوبښکې بڼو ته مې بيا ځکه راځي
زموږ په ژوند کې خداگانې راتلل
هغه صحنه له نظر ورکه راځي
ستاله باوره مې بس زړه ته هروخت
پښيمان تيا له حده کلکه راځي
تا پورې بيا زړه تړل لري کيسه؟
ستاله نامې نه مې هم کرکه راځي
چې انتخاب کې يو څوک خپله ټاکي
دلته بس هغه جنۍ سپکه راځي
له زندگۍ نه گيلمن يو سيلۍ؟
هره شيبه له درده ډکه راځي

زينب سيلۍ

غزل

ټول وجود مې زخم زخم وینې وینې
ستا غمونه محترم ساتلی نشم
ته تمام عمر ناراضه بې دلیله
زه تمام عمر ماتم ساتلی نشم
لکه څنگه چې دې خوله را بنده کړې
داسې غلی مې قلم ساتلی نشم
زیارتونه، جوماتونه شم ساتلی
خو یو زړه د بنیادم ساتلی نشم
تنهایی کې مې له سترگو خاڅي وینې
خو ستا مخکې پکې نم ساتلی نشم
بې وسي مې دو مړه ډېره ده ناصره
چې نامه دې په خوله هم ساتلی نشم

ناصر حلیمي

غزل

تکیه را کره خپله خانه، یو خو گامه راسره
 شهپاتي کېږم له کاروانه، یو خو گامه راسره شه
 تصور د رنځ و غم مې، د ژوند لارې کرې خنډنې
 بې درمانه یم درمانه، یو خو گامه راسره شه
 چې خبر دې کړم له کرب او مشقته د وگړیو
 ته خو لږ هم تن آسانه، یو خو گامه راسره شه
 چې شو خلاص د وخت له جوړه، ای زما د زړگي زوره
 راسره وکه مېړانه، یو خو گامه راسره شه
 بل مشال د مینې راوړه، پاتې لارې اندېږې دي
 وار خطا یم نگاهبانه، یو خو گامه راسره شه
 بادشاهان د سلطنت مې، راج په زلفو کول غواړي
 ای زما د زړه سلطانه، یو خو گامه راسره شه
 د مجنون او فرهاد مینې، راته ووی شمائلې
 په وتو یو له داستانه، یو خو گامه راسره شه
 شمائله سلیمي

غزل

ستا د وينې فواري ته نه رسيږي
شفق د غې منارې ته نه رسيږي
دا پندونه، دا و عظونه بې نوبته
د تكيريوي ناري ته نه رسيږي
د تاريخ په مخ د چا د غرور خلي
د جنه و دې هديرې ته نه رسيږي
د شهيد گلگون گريوان د خداي حضور كې
جنتونه يې منظرې ته نه رسيږي
په دفتر دې كه هم اور بل شي ناگاره!
د ميوند يوې مسرې ته نه رسيږي

غزل

ځان مې په سل ژبور تلی ستا په لور ولاړم
 د زندگۍ په صف کې سخت د زړه په زور ولاړم
 په خپلو تلو دې خندوله زمانه راباندې
 دنیا به خپل کار کوي، خپل ځانته پېغور ولاړم
 لکه زرینه وړانګه راشه ورته ښکلی یې کړه
 په زړه د ژوند لکه د تور دېګي نسکور ولاړم
 ورځې د ژوند شوې لکه واورې، زلزلې او توفان
 زه پدې منع کې لکه بې مالګه کور ولاړم
 موسم! واوره ماله پامه د وخت و غورځوه
 دود شوم، رږېرمه، د خپل غرور په اور ولاړم
 ستا په وعده به انتظار ترپوزې راوړمه
 یو ځای به دلته یمه، خو ځایه به نور ولاړم

شاعر؟

غزل
 په گناه چې ورسیرم جنتو ته
 عبادات خله کومه دوزخو ته
 په کفري الفاظو مې سندرې وایي
 لیونی مې دی راوستی لیونو ته
 د بې غمه خدای غمونه را په سر دي
 نڅا کاندې درد سوي نغوته
 په دینتا ژبه غبریزمه خالقه.
 ستا خبرې مې راوړي دې کڼو ته
 هسې نه خپله سایه مې تنها پریري
 کله شاته کله گورم قدمو ته
 بیا حیران حیران ورگورمه اسمان ته
 چې درد احساس مې ورسې مغزو ته
 شپه ډاريزي فلاح ستا له تنهایي نه
 د سهار اذان کومه تورو شپو ته

غزل

بې له تا هم په خندا يمه گل مخيه.
 د غم ساز ته په نڅا يمه گل مخيه.
 ځان مې هم له ځانه شري زه چران يم.
 چې د ځان نه يم د چا يمه گل مخيه.
 ژوند برباد دی زه تبا يمه گل مخيه.
 ته بې ياره زه تنها يمه گل مخيه.
 زړه مې زړه ته درنير دي زړه مې تنگ دی.
 ژبه گونگه ده ساه ساه يمه گل مخيه.
 مخ مې ستا له مخه بل مخ ته هېڅ نه اوړي.
 زه مئين په تار بنډيا يمه گل مخيه.
 له مودو نه زه د درد خزان وهلی.
 له مودو نه په ژړا يمه گل مخيه.
 تراړې شونډې ډکې سترگې فلاح لارم.
 تا شرلی له درگا يمه گل مخيه.

نظام الدين فلاح

غزل

راتر غاړې شو ناکامه محبت
 ډک له هر رنگه الزامه محبت
 سپین مخونه هم بلاله کاره باسي
 تور دی ستا رقم ما بڼامه محبت
 شبکیرو مې دمخ رنگ رانه زبڼلی
 دزړه وینه مې تمامه محبت
 بڼه نو څنگه یې دهر چا د خندا کړې
 تانو څه کاو و بدنانه محبت
 جار قربان شم له گرانېسته داد کې
 کړم په دوه لاسه سلامه محبت
 سیلی بې له غم او درد نه راته وایه
 بڼه نور څه وو نامرانه محبت

زینب سیلی

غزل

زما زړه باندي مين وو زما ځان ندي ملامت
داچې درد مې په نصيب شو جانان ندي ملامت
دا دنيا ده نفس خواحش دي او شيطان ورسره مل هم
خامخا به خطا كيږي انسان ندي ملامت
مينه زموږ څخه رسوا شوه مينه پټ وه مستوره
جهانيان شوله سپين سترگي جهان ندي ملامت
سريې ښکته دي غريب دي جيب يې وزن دي کم کړي
ځکه هر څوک پسې ځاندي دا ځوان ندي ملامت
ولور پورته شو و غرو ته ورختل و ختونه نيسي
موږ په خپله ايمان پلور و ايمان ندي ملامت
چې د زړه له جوشه راشي او ښکي پورته شي ليمو ته
اي دلرېشه خود لنديږي گريوان ندي ملامت

دلريش وفادار

غزل

هره خوا د بل ده پوهې سپين مصباح شي
 نوى فكر نوى ژوند د افتتاح شي
 هسې نه خلك عقدې ته رانه لار شي
 په فشار نه په دعوت د ټول اصلاح شي
 اوس دى وخت د وران وطن د جوړولو
 لاس په كار د انجينر، ډاكتر، فلاح شي
 دا اولس دى نور بېحده خسته شوى
 خه وخت و دې تړل هر رنگه سلاح شي
 څوك چې كار كړي انسجام او اتحاد ته!
 د هغه د په نصيب همه صلاح شي
 افغانان ټول د يوې كښتۍ سواره دي
 عزيز! وايم تل طالب دي ملاح شي
 احسان الله عزيز

غزل

گل اندامه گل بدنه يوسف ذاته
 د وجود خوشبو دې ځي د هراياته
 ستاد حسن تلاوت عجيبه خوږ وو
 څه اوږده وو د تهجدو دوه ركعاته
 بدنامي له به سبا څه بانه گورو
 نن بيخي په خود كې نه يم ملاقاته
 چي زما د فكر قد را باندې تپت وړي
 نور به خپل سيوري ته نه گورمه شاته
 زه د شپې بلاته ځان په ژړا مړ كړم
 او سحر د خدا شين شمه رڼا ته
 زندگي لكه بد نامه ډمه ناڅي
 ځي زما په غيږ كې سمه شي راماته
 د بد نام غزل شاعر دروېش روښان وي
 د گل روځ نامه يې و خوده دنيا ته

دروېش روښان

غزل

ترڅو دا د زندگۍ سترې داستان وي
چلومه به غمونه پلنډي پلنډي
هغه پاته له ټولۍ د پتنگانو
لابه وړي پرځان اورو نه پلنډي پلنډي
ها د ژوند په مقصد پوه وينس ضميرونه
په سينو کي يې دردونه پلنډي پلنډي
اخ د هري مدرسي زهير انگره کي
ميراث سوي قلمونه پلنډي پلنډي
پام اميده چي ستريا محسوسه نکړې
لادي مخ ته خدمتونه پلنډي پلنډي

غزل

شکستونو اندازه له خودی نه لگوم
 ما لېونی گوره په زخم پټی نه لگوم
 خدايزده له کومو پړاوو مې تیروي لېوتتوب
 په یوه حای باندې تر ډېره کیږدی نه لگوم
 په ما کې خپله نه و نور، د بلېدلو ظرفیت
 زه چا و چا غوندې تهمت په سیلی نه لگوم
 نن چې اوبښلنې سترگې ور غلم، نو ویې ویل
 د مرغلرو په حای هار کې مری نه لگوم
 پرویا گند دي د لمر مخیو د راتلو خبرې
 زه له غربته د کاله ډیوه گۍ نه لگوم
 د لېوتتوب راباندې ختمه ده منم کړاوه
 خود حباب غوندې په سیند کې ماڼۍ نه لگوم
 کړاو منگل

غزل

چې پوهېدې هم دومره لوی تاوان دې ولې کاوه؟
 ژوند خو دې خپل و، نو د چاپه شان دې ولې کاوه؟
 زما د زړه له بړجلونو دې حان و غورخاوه
 زما په مینه دومره بد گمان دې ولې کاوه؟
 تا خو د عشق وړانۍ لیدې، زموږ جذبې دې لیدې
 د محبت د مرتبو بیان دې ولې کاوه؟
 که زړه دې بڼه وای نو ورغوی به دې سوی نه و
 که مین نه وای د رنجو دوکان دې ولې کاوه؟
 ما د وخت زني نیوې، پښې نیوې چې پاتې شي لږ
 ملاگونگی شي د سهار اذان دې ولې کاوه
 د لور وېښته یې سمول زما په حال خفه وه
 ویل یې خه وړانه وه؟ زما ارمان دې ولې کاوه؟

شهاب

غزل

چې وځای د ودرېدو هلته روان شوم
لکه خپلې اوښکې توی په خپل گربوان شوم
ته زما د ذات په خاوره کې زرغون شوي
نرگسي بڼایسته زه درته گلدان شوم
ستا د خولې قسم شوم مات شومه رامات شوم
غزا وشوه نه د ځان نه د جهان شوم
د کم ظرفو د یاری گټه همدا وه
را غلم بېرته په خپل ځان باندې تاوان شوم
ستا د غیږې په خوشبو مې دې قسم وي
د سپرلي په بڼایستونو بد گمان شوم
صدقه د عشق له پاکې رسوایی شم
د خپل شعر غوندې په هر چا باندې گران شوم
بې ارزښته زموږ ساندي شوې اجله!
څه بې درده زمانه کې غزلخوان شوم

اجل احمدزی

غزل

چي و حای د و درېدو هلته روان شوم
 لکه خپلې اوښکې توی په خپل ګرېوان شوم
 ته زما د زات په خاوره کې زرغون شوې
 نرګسي بڼایسته زه درته ګلدان شوم
 ستا د خولې قسم شوم مات شومه رامت شوم
 غزا و شوه نه د حان نه د جهان شوم
 د کم ظرفو د یارۍ ګټه همدا وه
 را غلم پېرته په خپل حان باندې تاوان شوم
 ستا د غیږې په خوشبو مې دې قسم وي
 د سپرلي په بڼایستونو بد ګمان شوم
 صدقه د عشق له پاکې رسوایی شم
 د خپل شعر غوندې په هر چا باندې ګران شوم
 بې ارزښته زموږ ساندې شوې اجله!
 خه بې درده زمانه کې غزلخوان شوم

اجل احمدزی

غزل

برنډې سترگې گرځه درنه ټيټې چرته نه شي
 جار دې له تندي شمه که گونځې يې اوبه شي
 ستاد گور بنو په اتفاق ناسته ولاړه
 گورم، زړه کې وایم چې جرگه به پښتانه شي
 مونږ څه یوو، خو خاورې یوو د بندو وړانو لارو
 تا پسې خو باید گلابونه درکاره شي
 مایوه خبره پټه کړې ده په رمز کې
 وخت به د خبرو شي خبره به مې وشي
 چرته کې به ستاد تودې غېږې خوشبو مومي
 چرته به سړی د گل په پاڼو کې ویده شي
 څه ناڅه پښتو له مینې ویستی یوو اورښته
 څه مینه سرشاره له پښتو نه په واته شي
 مانو اورښت

غزل

چې گلروخ مې د درگاه نه په وتو شو
 جنتي خوب مې تعبیر د دوزخو شو
 زاهدان د فلسفويي په نڅا کړل
 د مطرب لاس کې رباب په غپیدو شو
 چې خپل عقل یې دلیل سره په شور شو
 پیغمبر غوندې انسان په لړزیدو شو
 د رب مینه چا کې چیرته وه سرپه
 خو چې سترې په گناه شو په سجدو شو
 ټول ژوندون مې ستاله مخ نه صدقه شو
 مات وجود مې درته یاره په رکوع شو
 په گناه کې مې خالق د ځان پیدا کړ
 په ثواب کې مې ایمان د دوه پیسو شو
 چې دې زیری ورک شمال د مرګي راوړه
 غم مې غم سره فلاح په ګلیدو شو

نظام الدین فلاح

غزل

ژوند به وييلې سرپه بې قيمته
 كه خبر شوې د اشنا له خوږ صورته
 سهار يو ماښام يې بل سره واعدې وي
 توبه گار به شې د دوى له صداقته
 لاندې باندې مې بې اورې سوزوي ته
 نوم دې ورك شه له دنيا نه محبته
 دريا سجدې مې وړې تردوزخونو
 سترې شوى يم له داسې عبادته
 چې ديدار مې د خالق او دلبر نه وي
 بې له دويه دې زه خه كوم جنته
 كله كله زړه ته لار و كړي په سترگه
 زه ترې خارشم د سترگك له شرارته
 چې د مينې اذانونه دې شروع كړل
 دار قبول كړه د منصور غوندې حضرت

حضرت الله ذهين

غزل

خوشبويي دې راڅخېږي له بدنه
 چې هفت رنگه خال دې اېښی دی په زنه
 تور لیوانان راپسي برگ برگ ځکه گوري
 ده د سپینې هوسۍ لور پر ما مینه
 په مسکا تنکي گلونه لا ښه ښکاري
 د غرور په ځای ناز وکړه کبرجنه
 غرونه غرونه ښایستونه پیکه شوي
 چې د ژوند مسته سندر ده د غمجنه
 ترڅه خوله به مې خوږه شي که تا ښکل کړم
 مچۍ شات په خوله کې وړي د گل له تنه
 د غروب سورځي ته تېری نظر ناستیم
 را یادېږي مې دا ستا اناري ونه
 د نفرت په بدل مینه کړم محموده
 ما بوسې دې هم اخستي له دښمنه

محمود باقر

غزل

بې کوره شي چې څوک په بې درکو پسې گرځي
 درانه خلق سپکېږي چې په سپکو پسې گرځي
 زما د قام د کومې بد بختۍ به درته وايمه
 چې څوک رازلمي کيږي په ټوپکو پسې گرځي
 د زرکو د کونټرو بنکار د نورو مشغله شوه
 زما د غرونو باز په توت خورو کو پسې گرځي
 بيا څوک د پښتنو د اتفاق سندرې وايي
 ديوان يې د خوشحال په لاس خټکو پسې گرځي
 صلاح کوي جرگه کوي غونډېږي تندرونه
 څوک جالې جوړوي ځان له په ډکو پسې گرځي
 د هغه غرسنۍ غړۍ مې هغسې په زړه ده
 له هغسې مې فکر په گنجکو پسې گرځي
 د ښکلو په سينو کښې بې غرضه زړونه گوري
 صابر بلا وهلی دی په ورکو پسې گرځي

صاحب شاه صابر

غزل

يو دم به گران په ټول جهان شې چې پيسه پيدا کړي
بيا به د هر سړي جانان شي چې پيسه پيدا کړي
ورپسې زړه مه خوره د وخت ځامن همدا سي وي تل
ته به له ځانه هم پرې گران شې چې پيسه پيدا کړي
که ته جانان ياران دوستان غواړې چکرې غواړې
هله پوره به دې ارمان شې چې پيسه پيدا کړي
کم اصل خلک تل مدام د تلې وزن گوري
دوی به هم ستاد څنگ ياران شې چې پيسه پيدا کړي
نظير صادق ستا ياران او خپلوان ټول به در شي
ټول به په يو دوه کې حيران شې چې پيسه پيدا کړي
نظير صادق

Get more e-books from www.ketabton.com
Ketabton.com: The Digital Library